

7. Lis-Sena l-Ġdida 1964

Ja Sena Ġdida,
għalkemm mal-wasla tiegħek
sew f'nofs il-lejl
int sibtni nidħaq għewwa nofs il-ballu,
taħt it-tbissima
falza ta' wiċċi
kien hemm in-niket
u dwejjaq kbar
u biża' minnek.
X'sejra għgibilna għewwa l-fardal tiegħek.
ja Sena Ġdida?
Ah! bieghed minna
il-ghelt, il-ġlied,
id-demm bejn l-aħwa;
razzan ir-regħba u l-ġibdiet tal-ħakma,
rattab l-irjus u l-qlub,
gibilna s-sabar ta' xulxin, l-imħabba,
gibilna l-għaqda,
gibilna s-sliem,
gibilna l-ħelsien!

Mexxina halli naħdmu għalenija,
ħielsa,
b'rajna f'idejna
għall-gejjien sbejjah
ta' Malta tagħna.

U jekk, ja Sena Ġdida,
sew bħall-allat tal-qedem,
int trid id-demm
ta' sagriċċju fuq l-altari tiegħek,
ħu biss lil ħajti
li qed noffrilek bit-treghid ta' ġismi
izda bi spirtu mħejji.
Ja Sena Ġdida, kun ħanina magħna!